



Qarabağ uzun illərdən sonra Azərbaycan üçün yalnız ərazi bütövlüyü məsələsi deyil, həm də qəlbi və ruhu bərpa edən bir məkan halına gəlib. Azərbaycan öz torpaqlarını azad etmiş və indi bu ərazilər sürətlə bərpa olunur. Bu, bir xalqın tarixində nadir hallarda görünən böyük əhəmiyyətə sahib bir hadisədir.

Prezidentin ali qonaqlara qürurla təqdim etdiyi Vətən torpağı

Qarabağ və Şərqi Zəngəzurd gedən dirçəliş və tikinti-quruculuq işləri yalnız yaşayış yerlərinin və infrastrukturun yenidən qurulmasından ibarət deyil. Bu, həm də zəngin bir mədəniyyətin, qədim bir tarixin bərpasıdır. Prezident İlham Əliyev bu işlərin çoxmərhələli olduğunu və hər bir addımın həm texniki, həm də sosial mənada böyük əhəmiyyət daşıdığını vurğulamışdır. İndiyə kimi regionda yeni şəhərlər, kəndlər salınıb, yollar çəkilib, məktəblər, xəstəxanalar, sosial obyektlər tikilib, kənd təsərrüfatı bərpa olunub, iş yerləri açılıb. Prezident İlham Əliyev bütün bu bərpa və quruculuq prosesini dünyaya yalnız daxili məsələ kimi deyil, həm də Azərbaycanın gücünü, iradəsini və humanist dəyərlərini nümayiş etdirən global bir mesaj kimi təqdim edir. Dövlət başçısı regiona gələn xarici ölkə rəhbərlərini, nümayəndə heyətlərini, beynəlxalq təşkilatların təmsilçilərini və ölkəmizə dost münasibəti olan qonaqları Qarabağda şəxsən qarşılayır. Onlara həyata keçirilən nəhəng layihələri böyük qürurla nümayiş etdirir, regionda aparılan işlərin miqyasını göstərir. Bu zaman Pre-

zident İlham Əliyev həm də haqqın, ədalətin və beynəlxalq hüququn təntənəsini ortaya qoyur.

Dövlət başçısının hər çıxışında, hər təqdimatında hiss olunan bir qürur, bir fəxr var. Bu, sadəcə Prezidentin deyil, həm də xalqın adından danışan, onun çekdiyi acını, qələbə sevincini və qurub-yaratmaq əzmini dünya ictimaiyyətinə çatdıran liderin qürurudur. O, bu torpaqlarda baş verən dəyişikliyi sadəcə dövlət başçısı kimi yox, həm də tarixi yaşadan və yeni tarix yazan bir şəxsiyyət kimi təqdim edir. Hər ağacı, hər daşını, hər tikilini xalqımızın keçdiyi çətin yolların, ağrıların, eyni zamanda əyilməyən qürurun sübutu kimi göstərir. Xarici qonaqlara bu reallıqları nümayiş etdirərək dövlətimizin başçısının səsinə həm təmkin, həm də dərin emosiya hiss olunur. Bu, məğlubiyyətin qürura, dağıntının quruluşa, kədərin sevincə çevrilməsindən doğan duyğuların ifadəsidir. Prezident qonaqlara yalnız müasir texnologiyalarla qurulmuş infrastrukturunu göstərmir, həmçinin xalqın iradəsini, torpağa bağlılığını, şəhidlərin xatirəsinə olan

sonsuz ehtiramı nümayiş etdirir. Bu təqdimatlarda bir millətin hekayəsi ehtiramla, sevgi ilə danışılır - işğalla sınımayan, zəfərlə yüksələn, quruculuqla əbədi qalan bir xalqın hekayəsi...

Dövlət başçısının gözlərində acı xatirələrin izləri olsa da, nitqində, duruşunda və təqdimatında qalib bir xalqın əminliyi, öz torpağında başıdik, alnıaçıq dayanan bir liderin inamı hiss olunur və o, bunu çox qürurla əcnəbi qonaqlara ötürə bilir. Həmin anlarda bütün şəxsi duyğular, xalqın yaşantısı ilə birləşərək dövlətin adını uca tutan ifadəyə çevrilir: "Bu torpaqlarda ədalət bərpa olunub və Azərbaycan bu haqqı öz gücü, öz iradəsi ilə qazanıb".

Prezident İlham Əliyevin xarici dövlət rəhbərlərini Qarabağda şəxsən münasibətləndirməsi, bərpa prosesinin detalları ilə bağlı məlumat verməsi onun bu missiyaya necə dərinləndirilmiş olduğunu göstərir. Bu missiya təkcə bir quruculuq işi deyil, bir xalqın yenidən doğuluş hekayəsidir. Dövlət başçısı bu hekayəni qo-

naqlara danışarkən keçmişin ağır xatirələrini də, bu günün qələbə əzmini də bütün səmimiyyəti ilə bölüşür.

Qonaqlar isə təkcə müasir infrastrukturun, "ağıllı" kəndlərin və yeni tikililərin şahidi olmurlar, həm də bir xalqın mədəniyyətinin, tarixinin, milli ruhunun necə canlandırıldığını görürlər. Görürlər ki, İlham Əliyev Qarabağ və Şərqi Zəngəzuru sadəcə bir coğrafi ərazi deyil, Azərbaycanın kimliyinin, mədəni irsinin və suverenlik anlayışının ayrılmaz bir parçası kimi təqdim edir. Və bu təqdimatın arxasında dayanan iradə, inam dünya ictimaiyyətinə çox aydın və güclü bir mesaj verir: "Azərbaycan xalqı bu torpaqlara sülh, inkişaf və ədalətlə qayıdıb, buradan bir daha heç vaxt ayrılmayacaq. Biz bu torpaqlarda əbədi yaşayacağıq".

Bu gün biz Prezidentin vurğuladığı böyük zəfərin, quruculuqla tamamlanan tarixi dönüşün növbəti mərhələsinə şahidlik edirik. Qarabağ artıq təkcə Azərbaycan deyil, beynəlxalq siyasətin, iq-

tisadi əməkdaşlığın və regional təhlükəsizliyin də mərkəzinə çevrilir. Bunun ən bariz nümunəsi kimi, İqtisadi Əməkdaşlıq Təşkilatının (ECO) 17-ci Zirvə Görüşünün məhz Xankəndidə keçirilməsini göstərə bilərik ki, bu da çox böyük tarixi əhəmiyyət daşıyır.

İyulun 3-də Prezident İlham Əliyev, Özbəkistan Respublikasının Prezidenti Şavkat Mirziyoyev, Qırğız Respublikasının Prezidenti Sadır Japarov, Şimali Kipr Türk Cümhuriyyətinin Prezidenti Ersin Tatar və ECO-nun Xankəndi şəhərində keçirilən 17-ci Zirvə görüşünün digər iştirakçılarının Ağdamdakı "İmarət" Tarix-Memarlıq Muzey Kompleksində Qarabağ atlarının "Zəfər" şousunu izləməsi böyük bir xalqın zəfərinin, iradəsinin və mədəni ruhunun dünyaya təqdimatı idi. Qarabağ atlarının azad torpaqlarda şahə qalxması yalnız bir tamaşə deyildi, tarixin və qürurun canlı nümayişi idi. Prezident İlham Əliyevin ali qonaqlarla birlikdə bu anlara şahidlik etməsi isə onun qalib lider kimi regionu

necə inamla və qürurla dirçəltdiyini göstərirdi. İlham Əliyevin yanında əyləşən dövlət və hökumət başçıları təkcə qəhrəmanlığı tərənnüm edən tamaşaya baxmırdılar, həmçinin qalib liderin öz xalqı və tarix qarşısında böyük qürurla dayandığına şahidlik edirdilər. İlham Əliyev bu tədbirdə sadəcə ev sahibi yox, həm də Zəfəri, ədaləti və ləyaqəti təmsil edən bir Lider kimi çıxış edirdi. Onun baxışlarında qürur, duruşunda inam, ləyaqət, davranışında isə qalibin təmkinli gücü hiss olunurdu.

Dövlət başçısının səmimi və dərin hisslərlə etdiyi digər təqdimatlar da ECO liderlərinə Qarabağın necə bir tarixi anlam daşıdığını açıq göstərdi. İlham Əliyevin bu zirvədəki duruşu Zəfərin arxasında dayanan iradəni, xalqla Lider arasındakı sarsılmaz birliyi və əbədi qayıdışın nə qədər haqlı və möhkəm əsaslara söykəndiyini nümayiş etdirdi.

**Züleyxa ƏLİYEVA,
"Azərbaycan"**